

# जल-जीवन मिशन के नाम पर की जा रही अवैध वसूली को रोकने की मांग

मालपुरा, (निर्स)। मालपुरा उपखण्ड क्षेत्र के 126 गांवों में चल रहे व पूर्ण हो चुके जल-जीवन मिशन के तहत घर-घर नल कनेक्शन देने के नाम पर दलालों द्वारा की जा रही अवैध वसूली व धांधली को लेकर ग्रामीणों द्वारा उपखण्ड अधिकारी को ज्ञापन सौंप धांधली को रोक धांधली में शामिल जनप्रतिनिधि, सरकारी कार्मिक व दलालों से राशि वसूल कर गरीब ग्रामीणों को लौटाई जाने की मांग की जा रही है।

बीते दिन चैनपुरा पंचायत के बस्सी व अरनियां के ग्रामीणों ने पंचायत समिति विकास अधिकारी को धांधली को लेकर ज्ञापन सौंपा। शुक्रवार को किरावल के ग्रामीणों ने एसडीएम महिपाल सिंह को ज्ञापन सौंप धांधली को जंच व दोषियों पर कार्यवाही की मांग की। सौंप ज्ञापन में ग्रामीणों ने बताया कि सरपंच व सचिव के इशारे पर कई दलाल नल कनेक्शन के नाम पर 3 हजार व 3500 की राशि वसूल रहे हैं। जिसकी रसीद भी नहीं दी जा रही है। कई गांवों में रसीद तो दी गई लेकिन ना तो उन पर तारीख और ना ही राशि लेने वाले के हस्ताक्षर किये जा रहे हैं।



किरावल के ग्रामीणों ने एसडीएम महिपाल सिंह को ज्ञापन सौंपा।

किरावल पंचायत में जनस्वास्थ्य अभियांत्रिकी विभाग द्वारा 3 हजार रुपये की राशि निर्धारित की गई थी। लेकिन दलालों ने ग्रामीणों से 3200 रुपये पर कनेक्शन वसूल कर लिये। जिनकी रसीदों को ग्रामीणों को रसीदें तक नहीं दी गईं। जिन्हें दी गईं उन्हें 3 हजार रुपये की रसीद दी गई है। ग्रामीणों ने

बताया कि राज्य सरकार ने बजट घोषणा में जल-जीवन मिशन के तहत ग्रामीणों से निर्धारित की गई राशि माफ कर निःशुल्क कनेक्शन की घोषणा के बावजूद आज भी सरपंच व सचिव सहित ठेकेदार की सांठ-गांठ से बिचोलिये दलाल ग्रामीणों से कनेक्शन के नाम पर राशि वसूल रहे हैं।

मामले को लेकर पीएचईडी एक्सईएन संदीप बाटड से जानकारी चाही तो उन्होंने बताया कि सरकार व विभाग के निर्देशों पर जल-जीवन मिशन के तहत घर-घर नल कनेक्शन किये जाने व उनकी देखरेख व मैन्टेनेंस के लिए जनसहभागिता राशि निर्धारित कर इसकी वसूली के लिए जल एवं स्वच्छता

## साथी कारपेंटर का पैर काटा

देवली, (निर्स)। शहर के पेट्रोल पंप चौराहे के समीप स्थित एक भवन में चल रहे फर्नीचर के काम के दौरान दो कारपेंटर परस्पर उलझ पड़े। विवाद इतना बढ़ गया कि एक ने अपने दूसरे साथी पर जानलेवा हमला कर दिया।

पीड़ित के पचा बयान वह परिजनों की रिपोर्ट के आधार पर पुलिस थारा 307 के तहत मामला दर्ज कर जांच कर रही है। थाना प्रभारी जगदीश प्रसाद ने बताया कि उक्त घटना स्थल शहर के मुख्य रोड स्थित बैंक ऑफ बड़ौदा भवन के ऊपरी मंजिल पर है। उन्होंने बताया कि यहाँ मकान में ब्यावर के दो कारपेंटर फर्नीचर का काम कर रहे थे। जिनमें किसी बात को लेकर विवाद हो गया। फिलहाल यह सामने आया कि दोनों के बीच किसी तरह पुराने लेन-देन को लेकर विवाद चल रहा था। इस पर आरोपी सुनील खाती निवासी ब्यावर ने अपने साथ काम कर रहे मदन खाती पर सिर पर दे मारी। इससे मदन के सिर पर 18 टांके आए।

वहीं इससे मन नहीं भरा तो आरोपी सुनील ने मदन को दाईं जांच पर फर्नीचर के काटिंग काम में आने वाला ग्लेंडर चला दिया। इससे मदन की जांच कट गई। वहीं मौके पर काफी खून के फव्वारे फूट गए। विवाद की आवाज व चिल्लाने का शोर सुनकर मकान मालिक ऊपर पहुंचे तो उन्होंने दोनों को अलग किया तथा पुलिस को सूचना दी।

## सार-समाचार

### अमिषा ने नाम रोशन किया

मंडावरी, (निर्स)। नगर पालिका क्षेत्र की रहने वाली अमीषा सोनी ने दसवीं कक्षा सेकेंडरी बोर्ड परीक्षा परिणाम में 97.83 प्रतिशत अंक प्राप्त कर क्षेत्र का गौरव बढ़ाया है। मध्यमवर्गीय परिवार से ताल्लुक रखने वाली अमीषा सोनी लालसोट के एक निजी विद्यालय में अध्ययनरत है। वहीं पढाई लिखाई में अव्वल होने के चलते परिवार जनों द्वारा उसे कोटा जिला मुख्यालय स्थित कोविंग सेंटर में आगामी परीक्षा की तैयारी करवाई जा रही है। छात्रा सोनी का बचपन से ही डॉक्टर बनने का लक्ष्य निर्धारित किया हुआ था ऐसे में परिवार भी उसका भरपूर साथ दे रहा है। साथ ही सेकेंडरी बोर्ड परीक्षा परिणाम में अच्छे अंक अर्जित करने के बाद परिवार का विश्वास और ज्यादा पक्का हुआ है। छात्रा अमीषा द्वारा विज्ञान एवं सोशल साइंस सहित गणित में शत प्रतिशत अंक अर्जित करने के साथ अन्य विषयों में डिक्लेशन प्राप्त की गई है। छात्रा अमीषा ने विशेष वार्ता में बताया कि इस सफलता में उनको परिवार एवं विद्यालय के गुरुजनों का विशेष सहयोग रहा है।

अच्छे अंक अर्जित करने के बाद परिवार का विश्वास और ज्यादा पक्का हुआ है। छात्रा अमीषा द्वारा विज्ञान एवं सोशल साइंस सहित गणित में शत प्रतिशत अंक अर्जित करने के साथ अन्य विषयों में डिक्लेशन प्राप्त की गई है। छात्रा अमीषा ने विशेष वार्ता में बताया कि इस सफलता में उनको परिवार एवं विद्यालय के गुरुजनों का विशेष सहयोग रहा है।

### श्रीमाधोपुर स्कूल का परिणाम शानदार

श्रीमाधोपुर, (निर्स)। राजकीय उच्च माध्यमिक विद्यालय श्रीमाधोपुर के प्रधानाचार्य राजेश कुमार अंकुर ने बताया कि उनके विद्यालय में 10 वीं कक्षा का परिणाम भी शानदार रहा है। 10 वीं में छात्र अजय योगी पुत्र राजेन्द्र योगी ने 92.67 प्रतिशत अंक प्राप्त करके विद्यालय टॉप किया है वहीं दूसरे स्थान पर शुभम सैनी पुत्र उदय सिंह सैनी 89.33 प्रतिशत अंक प्राप्त करके दूसरा स्थान प्राप्त किया है। विद्यालय में कक्षा 10 में 92 बालक बालिकाएं उत्तीर्ण हुए हैं जिनमें 37 प्रथम श्रेणी, 44 द्वितीय श्रेणी व 11 छात्र तृतीय श्रेणी से उत्तीर्ण हुए हैं। विद्यालय के संस्था प्रधान प्रधानाचार्य राजेश कुमार अंकुर द्वारा 90 प्रतिशत से अधिक अंक प्राप्त करने वाले अजय योगी को स्वयं के खर्च से निशुल्क हवाई यात्रा करवाएंगे। विद्यालय कार्मिकों ने टॉपर बच्चों के घर जाकर माला ,साफा ,प्रतीक चिन्ह देकर व लड्डू खिलाकर सम्मान करते हुए बच्चों के अभिवावकों का भी सम्मान किया।

### आम सभा का बहिष्कार किया

कोटपुतली, (निर्स)। स्थानीय पंचायत समिति सभागार में शुक्रवार को प्रस्तावित आम सभा बैठक का पंचायत समिति सदस्यों ने बहिष्कार किया। साथ ही पंचायत समिति सदस्य संघ स्थानीय शाखा कोटपुतली के सदस्यों ने राजस्थान पंचायत समिति सदस्य संघ के आह्वान पर अपनी 9 सूत्रीय मांगों को लेकर बोडीओ शशिबाला वर्मा को मुख्यमंत्री अशोक गहलोत व गृह राज्यमंत्री राजेन्द्र सिंह यादव के नाम ज्ञापन भी सौंपा। ज्ञापन में 9 सूत्रीय मांगों के साथ-साथ संघ के सदस्यों ने प्रतिनिधि मण्डल के मिलने का समय भी मांगा है। इस दौरान संघ के अध्यक्ष विक्रम सिंह फाईनेंसर, उप प्रधान मंजू देवी समेत सावित्री देवी, सुषमा मीणा, चम्पा मीणा, मोंग सिंह, दर्याम रावत, बीना देवी, मिनाक्षी देवी, संतोष देवी, हंसराज, पुजा देवी, प्रभुमार, संजय, कौशल्या देवी, शोभा देवी, ईशा कंवर व बर्फी देवी आदि सदस्यगण शामिल थे।

### संगीता ने 97 प्रतिशत अंक प्राप्त किये

श्रीमाधोपुर, (निर्स)। माध्यमिक शिक्षा बोर्ड राजस्थान अजमेर द्वारा दसवीं के परीक्षा परिणाम में संगीता खिजाराण्या ने 97 प्रतिशत अंक प्राप्त कर क्षेत्र का नाम रोशन किया है। संस्था के सचिव कर्मवीर सिंह चौशल्या ने बताया कि रींगस रोड स्थित चॉसल्या चिल्ड्रन एकेडमी सेकेंडरी स्कूल की छात्रा संगीता खिजाराण्या ने दसवीं कक्षा के परिणाम में 97 प्रतिशत अंक प्राप्त किए। संस्था निदेशक शंकर सिंह घोसल्या ने बताया कि संगीता के अतिरिक्त प्रिया चोपड़ा ने 95 प्रतिशत, निकिता बघाला ने 92.17 प्रतिशत, मनीष कुमार ने 91.83 प्रतिशत, कृष्णा और रितिका मिल ने 90.67 प्रतिशत, मानसी चौधरी ने 90.33 प्रतिशत अंक प्राप्त किए।

## वंशिका, तनीशा व सुनील टॉपर

निवाड़े, (निर्स)। माध्यमिक शिक्षा बोर्ड राजस्थान, अजमेर के शुक्रवार को जारी कक्षा 10वीं के परीक्षा परिणाम में उच्च माध्यमिक सरस्वती विद्या मंदिर का परिणाम शत प्रतिशत रहा है। प्रधानाचार्य सुरेशचन्द्र पारीक ने बताया कि कुल 218 विद्यार्थियों ने परीक्षा दी थी। जिनमें प्रथम श्रेणी से 107 विद्यार्थी, द्वितीय श्रेणी से 46 विद्यार्थी तथा तृतीय श्रेणी में 65 विद्यार्थी उत्तीर्ण हुए हैं। सर्वाधिक अंक छात्रा तनीशा अग्रवाल पुत्री प्रेमचन्द अग्रवाल ने 97.67 प्रतिशत अंक प्राप्त किए हैं। बालिका विभाग की प्रभारी सीमा माथुर ने बताया कि 11 विद्यार्थियों ने 90 प्रतिशत से अधिक अंक प्राप्त कर विद्यालय का नाम रोशन किया है। सभी प्रतिभावन छात्र-छात्राओं का विद्यालय समिति के अध्यक्ष रामराय विजय, व्यवस्थापक ताराचंद माहुर व अन्य पदाधिकारियों सहित विद्यालय परिवार ने

बधाई देकर सम्मानित किया है। उन्होंने बताया कि रोनक टोडवाल ने 96.17 प्रतिशत, छात्रा दीपा चौधरी ने 94.83 प्रतिशत, रश्मि विजय ने 93.83 प्रतिशत, खुशी जैन ने 91.17 प्रतिशत, अक्षिता मीणा ने 91.83 प्रतिशत प्राप्त किए हैं। इसी प्रकार वंशिका पब्लिक सीनियर सैकेण्डरी स्कूल का परीक्षा शत प्रतिशत रहा है। विद्यालय के निदेशक विमलेश गौतम ने बताया कि सुनिल सिंह ने सर्वाधिक 97.67 प्रतिशत अंक प्राप्त किए हैं। इसी प्रकार कुमकुम राजवात ने 95, शिवानी शर्मा ने 94.50, अंजली कंवर ने 93.67, साक्षी चौधरी 93.17, शिवाले सेवलिथ्या 92.67, तन्व चौधरी ने 91.50, कृष्णा शर्मा ने 91.17, जीवांश शर्मा ने 90.83, उदकेश मीणा 90, पीयूष प्रजापति ने 89.50, रोहित चौधरी ने 88.17 एवं सन्याक सिंघल ने 87 प्रतिशत अंक प्राप्त किया है।

## बरसी उत्सव में श्रद्धालु उमड़े

खैरथल, (निर्स)। कस्बे के आनन्द नगर में स्थित स्वामी ध्यानगिरि आश्रम (शिवालय) में शुक्रवार को स्वामी गोविन्दगोरी महाराज के सानिध्य में स्वामी गोपालगिरि महाराज 18वीं बरसी उत्सव में आस्था का सैलाब उमड़ पड़ा। प्रभारी स्वामी गोविन्दगिरि महाराज ने कहा कि नश्वर संसार में परमात्मा का सुमिरन करना ही सबसे बड़ा सहारा है। प्रभु का ध्यान लगाने से सब दुखों से मुक्ति मिलती है। सत्संग में राजकोट गुजरात से बसुमल कुंदनानी, गोधुमल बच्चानी, गौरव चंदानी, दीपू चंदानी, विक्रम सोनी, रवि सोनी, ने भजन की संगीतमय प्रस्तुति से वातावरण को धर्ममय बना दिया। प्रातः 10:15 बजे भोग प्रसादी वितरित की गई। जिसमें सैकड़ों महिला- पुरुषों ने प्रसादी ग्रहण कर मन्नतें मांगी।

## विकास कार्यो का लोकार्पण

दौसा, (निर्स)। कृषि विपणन मंत्री मुरारी लाल मीणा ने कहा कि मेरा लक्ष्य था कि दौसा विधानसभा क्षेत्र के प्रत्येक प्रत्येक गांव में आधारभूत सुविधाएं हों आज क्षेत्र के प्रत्येक गांव में जाकर देख सकते हैं उनके द्वारा ग्रामीण क्षेत्रों में आधारभूत सुविधा उपलब्ध कराने के लिए भरपूर विकास कार्य कराए गए हैं। कृषि विपणन मंत्री व दौसा विधायक मुरारी लाल मीणा गुरुवार को ग्राम पंचायत चौरडी में एनएच 148 बापी भट्टे से शिव रामपुरा सड़क का व मिंसिंगलिक योजना नगर्गत चैनपुरा से चौरडी सड़क निर्माण कार्य का लोकार्पण व पंचायत भवन बापी का लोकार्पण भी किया। उन्होंने कहा कि पक्की सड़कें, उन्नत विद्यालय, चिकित्सा केंद्र, पेयजल सुविधा आदि कि समुचित उपलब्धता है। इसके साथ साथ गांवों का विकास



कृषि विपणन राज्य मंत्री मुरारी लाल मीणा ने ग्राम पंचायत चौरडी में विकास कार्यो का लोकार्पण किया।

हो इसके लिए स्थानीय स्तर पर नवीन पंचायत समितियां ,उपखंड कार्यालय ,हहसील व ग्राम पंचायतों का भी गठन

किया गया है। इस अवसर पर दौसा प्रधान प्रहलाद नारायण मीणा, दिलबर शर्मा, पंचायत समिति सदस्य बालूनाल शर्मा, सरपंच बापी आशा मीणा सरपंच चौरडी,प्रभुनारायण मीणा सहित अन्य गणमान्य नागरिक उपस्थित रहे।

## फुलेरा को दूदू जिले में शामिल करने का विरोध

फुलेरा, (निर्स)। राजस्थान सरकार द्वारा जिला बनने की सारी योजनाए रखने वाले फुलेरा-सांभर को जिला नहीं बनाकर ग्राम पंचायत दूदू को करीब तीन महीने में ही पंचायत से जिला घोषित कर दिया गया। साथ ही जिला बनाकर फुलेरा विधानसभा को दूदू जिले में सम्मिलित करने की तैयारी की जा रही है।

इसके चलते फुलेरा विधानसभा को दूदू में शामिल करने के विरोध में फुलेरा, सांभर, नरेवा, रेनवाल सहित जोबनेर की आक्रोशित जनता आगामी 18 जून को राष्ट्रीय राजमार्ग के मौखमपुरा को जाम करेगी। भाजपा के

### जनता 18 जून को राष्ट्रीय राजमार्ग के मौखमपुरा को जाम करेगी

पूर्व जिलाध्यक्ष एवं समाजसेवी दीनदयाल (डीडी) कुमावत ने एक प्रेसवार्ता के दौरान बताया कि फुलेरा-सांभर भौगोलिक, यातायात, पर्यटन क्षेत्र और जन सुविधाजनक होने के बावजूद सरकार ने ग्राम पंचायत दूदू को जिला बनाकर फुलेरा विधानसभा क्षेत्र एवं आस पास की जनता के साथ

अन्याय किया है। साथ ही उन्होंने कहा कि फुलेरा-सांभर की जनता पिछले कई वर्षों से जिला बनाने की मांग करती आ रही है।

इसके चलते कुमावत ने सरकार को चेतावनी देते हुए कहा कि फुलेरा-सांभर जब तक जिला नहीं बनता है, तब तक यहां की जनता चैन से नहीं बैठेगी। इस अवसर पर पूर्व पालिकाध्यक्ष रतन राजौरा, पालिका प्रतिपक्ष नेता संजय पारीक, पूर्व पार्षद सुरेश कुमार सेनी, गोविन्द सिंह बड़गुर्जर, मनोहर सिंह राजवात उपस्थित सहित अन्य कई लोग उपस्थित रहे।

## चिकित्सा मंत्री ने गारंटी कार्ड बांटे

लालसोट, (निर्स)। चिकित्सा मंत्री परसादी लाल मीणा द्वारा पंचायत समिति लालसोट की ग्राम पंचायत मिर्जापुर में मुख्यमंत्री गारंटी कार्ड का पात्र परिवारों को वितरण किया गया। इसके साथ ही मंत्री मीणा ने राजकीय माध्यमिक विद्यालय मिर्जापुरा में 45 लाख रुपए की लागत से निर्मित 4 कक्षा कक्ष मय होल का उद्घाटन किया। शिबिर को संबोधित करते हुए चिकित्सा मंत्री मीणा ने कहा कि मुख्यमंत्री की राहते देने की सोच धरतल पर इस कदर सफलता के आयाम स्थापित कर रही है कि शिबिरों में प्राप्त हो रही सफलता का कोई तोड़ नहीं मिलने के कारण विपक्षी

भाजपाईं बोखला रहे है। ग्राम पंचायत मिर्जापुरा में महेगाईं राहत एवं प्रशासन गांव के संग अभियान का आयोजन किया गया जिसमें कुल 1065 परिवारों का पंजीवन किया गया। इस अवसर पर प्रधान नाथ लाल मीणा , मंडल अध्यक्ष शंभूलाल मिर्जापुरा,उपखंड अधिकारी बुजेंद्र मीणा तहसीलदार मदनलाल मीणा प्रगति प्रसार अधिकारी विमल जैमन विकास अधिकारी राजाराम मीणा ब्यांक सांख्यिकी अधिकारी सुखपाल मीणा, सहायक कृषि अधिकारी रामखिलाडी मीणा, सरपंच सांखली देवी,पूर्व सरपंच मुकेश मीणा आदि मौजूद रहे।

## तब्लीकी इज्तिमा 4 को

चाकसु, (निर्स)। कस्बे के वाई 7 तर्फे वाली मस्जिद (मरकज) मोहल्ला कारखानियां में 4 जून को एक दिवसीय दीनी तब्लीकी इज्तिमा का आयोजन होगा। इज्तिमे के जिम्मेदार नजीबुद्दयान खोखर ने बताया कि इज्तिमे में जोधपुर के हाफिज शकौल साहब के बयान होंगे सुबह के वकत महिलाओं का दीनी प्रोग्राम होगा वही जोहर की नमाज से लेकर ईशा की नमाज तक इज्तिमे चलेगा।

## तिरंगा लाइटों की खरीद में भ्रष्टाचार का आरोप

चौमू/कालाडेर, (निर्स)। भाजपा कार्यकर्ताओं ने नगरपालिका चौमू में अधिशासी अधिकारी जितेंद्र मीणा द्वारा नगरपालिका अध्यक्ष से सांठगांठ कर बिना जरूरत के डिवाइडर पोलों के लिए तिरंगा एलईडी लाइटों की खरीद में भारी भ्रष्टाचार करने का आरोप लगाकर नगरपालिका पूर्व अध्यक्ष आशीष दूसाद के नेतृत्व में उपखण्ड अधिकारी राजेश जाखड को ज्ञापन सौंपा।

ज्ञापन के माध्यम से बताया कि शहर के डिवाइडर पर पोलो की संख्या

201 है एवं थाना के सामने तहसील के सामने के पोलों को शामिल करते हैं तो यह संख्या लगभग 215 के करीब होती है। इन सभी पोलों के लिए तिरंगा लाइट का बजट लगभग 65 से 70 लाख रुपया है, इस लिहाज से एक पोल के लिए तिरंगा लाइट की क्रीमत लगभग 30 हजार रुपये है जो कि बाजार भाव से कई गुना ज्यादा है। इन तिरंगा लाइटों की खरीद में पूर्व की भाँति तीन डमी फ्रमों द्वारा टेंडर पुल कर बाजार भाव से कई गुना ज्यादा मूल्य पर क्रय कर

अधिशासी अधिकारी ने स्वयं के निजी फ्रायदे के लिए राजकीय कोष को नुकसान पहुंचाकर भारी भ्रष्टाचार किया है। एक तरफ नगर पालिका पर बिजली विभाग का 1 करोड़ 30 लाख रुपये का बिल भुगतान बकाया चल रहा है। वहीं अधिशासी अधिकारी जितेंद्र मीणा ने अनावश्यक लाइटें लगाकर कोड में खाज का काम किया है। साथ ही उन्होंने भ्रष्टाचार के मामले में अधिशासी अधिकारी जितेंद्र मीणा पर कार्रवाई नहीं करने पर भाजपा दोबारा बड़ा

आंदोलन करने की बात कही। इस मौके पर भाजपा जिला उपाध्यक्ष बजरंग लाल सोनी, नगर पालिका पूर्व अध्यक्ष आशीष दूसाद, पूर्व उपाध्यक्ष कालूराम जाट, पार्षद संदीप शर्मा, जगेंद्र यादव, राहुल शर्मा, मुकेश सिद्ध, मोहन जलतुरिया, बजरंग कुमावत, अलोक जांगिड, सुनील अग्रवाल, महेश शंकरावत, धर्मेश बंजारा, संदीप भारार, संदीप कुमावत, गुलाब लांबा, अनिल मीणा, अखिल शर्मा, शुभम सोनी सहित कई भाजपा कार्यकर्ता उपस्थित रहे।

## बेटियों ने परचम लहराया

मालपुरा, (निर्स)। माध्यमिक शिक्षा बोर्ड द्वारा जारी किये कक्षा 10 के बोर्ड परिणामों में क्षेत्र की बेटियों ने परचम लहराते हुए क्षेत्र का गौरव बढ़ाया। मालपुरा उपखण्ड क्षेत्र के सरकारी विद्यालयों की तुलना में निजी विद्यालयों का दबदबा रहा। तिलक बाल विद्यापीठ सीनियर सेकण्डरी स्कूल की बेटियों ने समुचे उपखण्ड क्षेत्र में सर्वाधिक अंक 96.50 प्रतिशत अंक लाकर निजी विद्यालयों का गौरवा बढ़ाया। विद्यालय के 64 विद्यार्थी प्रथम श्रेणी तो 23 विद्यार्थी द्वितीय श्रेणी से उत्तीर्ण रहे। कोमल चौधरी ने 96.50 प्रतिशत, अंजली पोटर ने 93.67 प्रतिशत व मोनिका चौधरी ने 93 प्रतिशत, अनुज पारीक ने 89.33 प्रतिशत अंक प्राप्त किये। संस्था सचिव प्रकाश चन्द पाटनी, प्राचार्य शैलेन्द्र पारीक, नरेन्द्र पारीक सहित शाला परिवार ने सभी विद्यार्थियों को बधाई दे मिठाई बांटी। बालिका उच्च आदर्श विद्या मंदिर की पलक साहू ने 92.33 प्रतिशत, कोमल चौधरी 89.33 प्रतिशत, राधिका शर्मा 87.67 प्रतिशत, भूमिका सोनी 87.50 प्रतिशत, सेन्ट कबीर एकेडमी का परिणाम 100 प्रतिशत रहा।

## बंद पड़े नालों से सर्विस रोड पर भरा बारिश का पानी

पावटा, (निर्स)। पावटा सहित आस पास के क्षेत्रों में बुधवार रात हुई तेज बरसात के कारण राष्ट्रीय राजमार्ग 48 के किनारे अवरुद्ध व बंद पड़े नालों से सर्विस रोड में बरसाती पानी का जमाव हो गया।

बरसाती पानी की निकासी नहीं होने के कारण वाहन चालकों सहित ग्रामीणों तथा स्थानीय निवासियों को आवाजाही में परेशानियों का सामना करना पड़ रहा

### 48 घंटे बाद भी नहीं हुई निकासी

है। प्रशासन व एनएचआई के अधिकारियों के पानी निकासी के दावे फेल होते हुए नजर आ रहे हैं। जानकारी के अनुसार नालों की समय समय पर सफाई नहीं होने के कारण वो कचरों से भरे पड़े हैं। जिसके कारण पानी निकासी अवरुद्ध व बंद पड़ी है व बरसाती पानी की निकासी नहीं हो रही है। आमप्रकाश,



राष्ट्रीय राजमार्ग 48 के किनारे अवरुद्ध व बंद पड़े नालों से बरसाती पानी का जमाव हो गया।

रामनिवास, बंदी स्वामी, नीरज सैन, अक्षय सिंह, सुंदर सहित स्थानीय लोगों ने बताया कि सर्विस रोड किनारे बने

नालों के अवरुद्ध होने से लोगों को काफी परेशानी का सामना करना पड़ रहा है। जिसकी शिकायत भी कई बार लोगों ने

प्रशासन एवं एनएचआई के अधिकारियों से की है बावजूद भी समस्या का समाधान नहीं हो पा रहा है।